

चुकलेली संघ निवड पराभवास जबाबदार

दक्षिण आफ्रिकन क्रिकेट संघ सध्या भारताच्या दौऱ्यावर असून या दौऱ्यातील पहिला कसोटी सामना कोलकाता येथील ईडन गार्डनच्या मैदानावर खेळला गेला. या पहिल्या कसोटीत भारत दक्षिण आफ्रिकेला सहज नमवून मालिके 1 - 0 अशी आघाडी घेईल अशी अपेक्षा क्रिकेट प्रेमींना होती मात्र प्रत्यक्षात उलटेच घडले. या कसोटीत दक्षिण आफ्रिकन संघानेच भारतीय संघाचा 30 धावांनी आश्चर्यकारक पराभव केला. रविवारी कसोटीच्या तिसऱ्या दिवशी चौथ्या डावात भारतीय संघाला विजयासाठी आवश्यक असणाऱ्या अवघ्या 123 धावा काढता न आल्याने मानहानीकारक पराभवास सामोरे जावे लागले. भारतीय संघाचा हा पराभव का झाला याची चर्चा क्रिकेट विश्वात रंगू लागली आहे. काहीजण या पराभवास खेळपट्टीस जबाबदार धरत आहे. संघ व्यवस्थापनाने अद्याप या पराभवाचे विश्लेषण केले नसले तरी ते ही या पराभवास खेळपट्टीस जबाबदार धरत आहे असे त्यांच्या एकूण देहबोलीवरून वाटते. संघ व्यवस्थापन खेळपट्टीस जबाबदार धरून स्वतःवरील जबाबदारी झटकत आहे. ही कसोटी ज्या खेळपट्टीवर खेळवण्यात आली होती ती फिरकीस धार्जिणी होती हे मान्य केले तरी याच खेळपट्टीवर पाहुण्या दक्षिण आफ्रिकन फलंदाजांनी भारताच्या चार फिरकी गोलंदाजांना तोंड देत पहिल्या डावात दीडशतकी व दुसऱ्या डावात शतकी धावा काढल्या. त्यांचा कर्णधार टेंबा बवुमा याने याच खेळपट्टीवर नांगर टाकून धोरोदत्तपणे अर्धशतक झळकावले. भारतीय फलंदाजांना मात्र या धावा काढताना नाकी नऊ आल्या कारण या कसोटीसाठी जी संघाची निवड करण्यात आली होती तीच मुळात चुकीची होती. भारतीय संघात चार फिरकी गोलंदाज आणि दोन वेगवान गोलंदाज खेळवण्यात आले होते. भारतीय संघात तीन दर्जेदार फिरकी आणि दोन वेगवान गोलंदाज असताना चौथ्या फिरकी गोलंदाजांची गरज नव्हती त्या ऐवजी एक स्पेशालिस्ट फलंदाज खेळवला असता तर त्याचा संघास फायदा झाला असता. त्यात कर्णधार शुभमन गिल जायबंदी झाल्याने भारताचा आणखी एक फलंदाज कमी झाला त्याचाही फटका भारतीय संघाला बसला. कसोटी क्रिकेटमध्ये फलंदाजीतील तिसरा क्रमांक हा खूप महत्वाचा असतो. या क्रमांकावर खेळणारा फलंदाज हा संघाचा कणा असतो. संघ अडचणीत असताना एक बाजू लावून धरत धावफलक हलता ठेवण्याची जबाबदारी त्याची असते. राहुल द्रविड आणि चेतेश्वर पुजारा यांनी ही जबाबदारी चोख पार पाडली पण आता त्या क्रमांकावर चक्क फिरकी गोलंदाजाला खेळवण्यात येत आहे. संघ व्यवस्थापनाचा हा निर्णय चुकीचाच नव्हे तर मूर्खपणाचा वाटतो. हा संघ कसोटीसाठी निवडला आहे की टी 20 साठी हेच समजत नाही कारण कसोटीत धावा करण्यासाठी लागणारे तंत्र आणि संयम या खेळाडूंकडे नाही. ऋतुराज गायकवाड, श्रेयस अय्यर, साई सुदर्शन, अजिंक्य रहाणे यांच्याकडे कसोटी क्रिकेटचे तंत्र आहे पण त्यांच्याकडे संघ व्यवस्थापन जाणीवपूर्वक दुर्लक्ष करत आहे. संघ व्यवस्थापनाच्या याच चुकीमुळे न्यूझीलंडने भारताला भारतात येऊन व्हाइट वॉश दिला होता. मागील वर्षी न्यूझीलंडने भारताला भारतात येईन 3 - 0 ने हरवले होते. तेव्हाही न्यूझीलंडच्या फिरकी गोलंदाजांपुढे भारतीय फलंदाजी नांगी टाकली होती. आता त्याचीच पुनरावृत्ती दक्षिण आफ्रिका करतो की काय अशी भीती वाटते. कारण भारत प्रतिस्पर्धी संघासाठी फिरकीचे जाळे विणतो आणि या जाळ्यात स्वतःच अडकतो. न्यूझीलंड नंतर दक्षिण आफ्रिकन फिरकी गोलंदाजांनीही हे दाखवून दिले आहे. भारतीय फलंदाजांकडे फिरकी गोलंदाजी खेळण्याचे तंत्र नाही जी भारतीय फलंदाजी फिरकी खेळण्यास सर्वात सक्षम मानली जात होती तीच भारतीय फलंदाजी फिरकी गोलंदाजीपुढे कोलमडताना पाहणे खेदजनक आहे. आता दुसऱ्या कसोटीत तरी संघ व्यवस्थापनाने योग्य खेळाडूंची निवड करावी अन्यथा दक्षिण आफ्रिका देखील भारताला भारतात येऊन वाईट वॉश देण्याचा भीम पराक्रम करू शकतो.

श्याम ठाणेदार, दौंड जिल्हा पुणे

ओम साईकृपा क्लिनिकल प्रयोगशाळा

अंतर्गत तपासणी

- सि. बी. सी. (CBC)
- रक्तातील साखर (BSL - R)
- ३ महिन्यातील एक्सेज साखर (HBA1C)
- लिपिड प्रोफाईल (lipid Profile)
- लिव्हर तपासणी (LFT)
- किडनी तपासणी (RFT)
- थायरॉईड प्रोफाईल तपासणी (T3, T4, TSH)
- व्हिटॅमिन बी- 12 (Vit B- 12)
- व्हिटॅमिन डी 25 OH (Vit D2 + D3)
- आयरन प्रोफाईल तपासणी (Iron- TIBC)
- फेरीटीन (Ferritin)

पैकेजमध्ये अगदी सवलतीच्यादरात...!

रु. ~~2999~~
ऐवजी

रु. ~~2999~~
फक्त 1899/-

मोबाईल क्रमांक 9850244919

पत्ता साकुरी शिव रोड साई श्रद्धा पार्क

गृहभेटी उपलब्ध

प्रतिज्ञापत्र करतांना दक्षता घ्यावीच लागते !

कोण कधी कशासाठी प्रतिज्ञापत्र करेल सांगता येत नाही. शासकीय कामात, कोर्टात प्रतिज्ञापत्र: प्रतिज्ञालेख: ऑफिडेव्हिट हेरोजचे आहे, एखाद्या वस्तुस्थितीबद्दल शपथेनुसार केलेले लेखी निवेदन म्हणजे प्रतिज्ञालेख वा प्रतिज्ञापत्र होय. कायद्यानुसार ज्या अधिकाऱ्याला शपथ देण्याचा अधिकार दिला आहे, त्या अधिकाऱ्यासमोरच प्रतिज्ञालेख करावा लागतो. प्रतिज्ञालेखकाने आपले निवेदन

स्वतःचे पूर्ण नाव व ओळख देऊन प्रथमपुरुषी वाक्यरचनेने करावयाचे असते. प्रतिज्ञालेख कोठे व कोणत्या तारखेस केला हेही शेवटी नमूद करावयाचे असते. प्रतिज्ञालेखकाला विशिष्ट अधिकाऱ्यासमोर आपली स्वाक्षरी करावी लागते. ज्या अधिकाऱ्यासमोर प्रतिज्ञालेख करावयाचा असतो, त्याचा हुद्दा आणि कार्यालयाचा शिक्का प्रतिज्ञालेखावर आवश्यक असतो. प्रतिज्ञालेखकाच्या पात्रतेसंबंधी

कायद्यात नमूद केलेल्या तरतुदी बंधनकारक असतात. प्रतिज्ञालेखातील मजकूर पुरावा म्हणूनही न्यायालयात दाखल करता येतो. प्रतिज्ञालेख कायद्याने ठरवून दिलेल्या किंमतीएवढ्या (सर्वसाधारण मुद्रांकित कागदावर) करून त्यावर न्यायालयशुल्काचे तिकीट लावावे लागते. अर्थात या संदर्भात ज्या प्रकारचे कायदे असतील त्या प्रकारचे प्रतिज्ञालेखन करावे लागते.

एखाद्या खटल्याची न्यायालयीन चौकशी चालू असतानाही प्रतिज्ञालेख करता येतो व तो पुरावा म्हणून सादर करता येतो. मात्र त्यासाठी सर्वसाधारण मुद्रांकित कागदाची आवश्यकता नसते. सामान्यपणे प्रतिज्ञालेख करताना सत्य सांगावे लागते आणि प्रतिज्ञालेखात खोटे निवेदन केले असेल, तर प्रतिज्ञालेखक



प्रतिज्ञालेख: ऑफिडेव्हिट यांचे नमुने दिले जातात तसेच online अर्ज सोबत प्रतिज्ञापत्र : प्रतिज्ञालेख : ऑफिडेव्हिट चे

नमुने असले तरी वाचून मजकूर समजून प्रतिज्ञालेख करताना सत्य सांगावे अन्यथा प्रतिज्ञालेखात खोटे निवेदन केले असेल, तर प्रतिज्ञालेखक फौजदारी गुन्हाच्या शिक्षेस पात्र होऊ शकता आणि शिक्षा होऊ शकते हे मात्र नक्कीच !

राजेश दौलतराव दामधर

मु.पो. भारज बु

ता. जाफ्राबाद जि. जालना

मो. 97 30 45 79 40

भारतीय जनता पक्ष आणि मित्र पक्षांच्या युतीला बिहार मध्ये मिळालेला ऐतिहासिक विजय

तुषार महाजन: दै. विश्वजगत

शिर्डी - भारतीय जनता पक्ष आणि मित्र पक्षांच्या युतीला बिहार मध्ये मिळालेला ऐतिहासिक विजय पाहता विरोधकांच्या फेक नॅरेटिव्हला देशातील जनता थारा देत नाही हेच सिध्द झाले आहे. व्होट चोरीचे आरोप करणार्यांना या निवडणुकीने धोबीपछाड केले असल्याची प्रतिक्रिया जलसंपदा तथा पालक मंत्री ना राधाकृष्ण विखे पाटील यांनी व्यक्त केली. बिहाराच्या यशाबद्दल पंतप्रधान नरेंद्र मोदी केंद्रीय गृह मंत्री अमित शाह राष्ट्रीय अध्यक्ष जे.पी.नड्डा यांच्यासह सर्व मित्र पक्षांच्या नेत्यांचे अभिनंदन करून मंत्री विखे पाटील म्हणाले की,बिहारच्या जनतेन खोट्या प्रचाराला बळी न विकास प्रक्रीयेला साथ दिली.अतिशय खालच्या स्तरावर जावून काँग्रेस आणि मित्र पक्षांच्या नेत्यांनी प्रचार केला.प्रधानमंत्र्याच्या मातोश्रीबद्दल बोलले गेले हे अतिशय दुर्दैवी होते.



निवडणुकी पुर्वी व्होट चोरीच्या नावाखाली जाणीवपूर्वक दिशाभूल केली गेली.संविधानिक संस्थांवर आरोप करण्यात आले.आपल्या राज्यातील जाणत्या राजांसह काही नेते त्यात सहभागी झाले. विरोधकांच्या फेक नॅरेटिव्हला बिहारची जनता कुठेही बळी पडली नसल्याचे विखे पाटील म्हणाले.

बिहारच्या निवडणुकीत काँग्रेस पक्षाची झालेली वाताहात पाहता राहुल गांधींनी आता पपरदेशात जावून देशाच्या लोकशाही व्यवस्थेवर टिका करण्यापेक्षा स्वताच्या पक्षाच्या अस्तित्वासाठी काम करण्याचा टोला मंत्री विखे पाटील यांनी लगावला.

..साईसेवा मतिमंद विद्यालयात बाल दिन उत्साहात साजरा..

तुषार महाजन : दै. विश्वजगत

शिर्डी - आज दिनांक 14 नोव्हेंबर 2025 रोजी साईसेवा निवासी मतिमंद मुला मुलींची शाळा शिर्डी येथे पंडित जवाहरलाल नेहरू यांची जयंती साजरी करण्यात आली व बालदिन साजरा करण्यात आला. बाल दिन

हा एक खास बालकांसाठी विशेष दिवस म्हणून जगभर वेगवेगळ्या दिवशी साजरा केला जातो. संयुक्त राष्ट्रसंघाच्या शिफारशीवरून २० नोव्हेंबर हा 'जागतिक बाल दिन' अनेक देशांत साजरा होतो. भारतात, भारताचे प्रथम पंतप्रधान जवाहरलाल नेहरू यांचा जन्मदिन

(१४ नोव्हेंबर) हा बाल दिन म्हणून साजरा केला जातो. १४ नोव्हेंबर हा दिवस भारतभर 'बाल दिन' म्हणून साजरा केला जातो. तसेच मुलांच्या निरागसतेत, त्यांच्या स्वप्नात आणि त्यांच्या हसण्यात देशांचं भविष्य दडलं आहे, असा त्यांचा ठाम विश्वास होता. त्यांच्या जयंतीनिमित्त

भारतात दरवर्षी हा दिवस 'बाल दिन' म्हणून साजरा केला जातो. या दिनाचे औचित्य साधून विद्यालयाच्या मुख्याध्यापिका श्रीमती सुनंदा घुले मॅडम यांच्या शुभहस्ते पंडित जवाहलाल नेहरू यांच्या प्रतिमेस पूजन करून पुष्प वाहण्यात आले. तसेच विद्यालयातील कर्मचारी व

विद्यार्थी यांजकडून विनम्र अभिवादन करण्यात आले. तसेच विद्यालयात विद्यार्थ्यांच्या चित्रात रंगभरण स्पर्धा, क्रीडा स्पर्धा घेण्यात आल्या. हा सर्व कार्यक्रम विद्यालयाच्या मुख्याध्यापिका, शिक्षक, शिक्षकेतर कर्मचारी यांच्या सहकार्याने यशस्वीरित्या पार पडला.

अवैध गौणखनिज उत्खनन करून वाहतूक करणाऱ्या 47 विना नंबर टिपर वाहनांवर जिल्हाधिकारी यांची धडक कारवाई रविवारी सुट्टीच्या दिवशी अचानक धाडी, एप्रिलपासून आतापर्यंत एकूण 897 प्रकरण अवैध गौण खनिज वाहतूक करणाऱ्या वाहनांवर कारवाई, यापैकी 483 विना नंबर टिपर वाहनावर कारवाई, 110 जणांवर गुन्हे दाखल

अनिल दराडे : दैनिक विश्वजगत

बुलढाणा: जिल्ह्यात अवैध गौणखनिज उत्खनन आणि वाहतुकीला आळा घालण्यासाठी जिल्हा प्रशासनाव्दारे विशेष मोहिम राबविली जात असून या मोहिमेअंतर्गत रविवार, दि. 16 नोव्हेंबर रोजी जिल्हाधिकारी डॉ. किरण पाटील यांच्या नेतृत्वातील पथकाने अवैध वाळू उत्खनन व वाहतूक करणाऱ्या 47 टिपर वाहनांवर दंडात्मक कारवाई करत 10 लाखांहून अधिक दंडाची वसुली करण्यात आली. तसेच देऊळगांव राजा तालुक्यातील सिंनगाव जहांगीर व खल्याळ गव्हाण परिसरात जिल्हाधिकारी विशेष पथकाव्दारे अवैध वाळू उत्खननाच्या ठिकाणी धाड टाकून संबधितांविरुध्द गुन्हे दाखल केले ओत. यापूर्वी 14 ऑगस्ट 2025 व रोजी देखील जिल्हाधिकारी डॉ. किरण पाटील यांनी अचानक अनेक ठिकाणी भेट देवून एकाच दिवशी 30 अवैध गौणखनिज वाहतूक करणाऱ्या विनानंबर टिपरविरुध्द 6.50 लाखांची दंडात्मक



कारवाई केली होती. याचपद्धतीची 19 मे 2025 रोजी देखील कारवाई त्यांनी केली होती. नियमितपणे राबविण्यात येणाऱ्या या मोहिमेंतर्गत आतापर्यंत 897 प्रकरणांमध्ये कारवाई करण्यात आली असूनसंबंधित 110वाहन चालकांविरुध्द गुन्हे दाखल करण्यात आले आहेत. जिल्हाधिकारी डॉ. किरण पाटील यांच्या मार्गदर्शनाखाली महसूल, परिवहन, पोलीस व अन्य विभागाच्या संयुक्त कारवाईव्दारे जिल्ह्यात 1 एप्रिल ते 17 नोव्हेंबर 2025 या कालावधीत

अवैध गौणखनिज उत्खनन आणि वाहतुकीसंदर्भात 897 प्रकरणांमध्ये कारवाई करण्यात आली आहे. यापैकी 414 प्रकरणे अवैध उत्खनन, वाहतुक संबंधित आहेत. 483 विना नंबर वाहनांवर कारवाई केली, तर 110 प्रकरणांत गुन्हे दाखल केले आहेत. या सर्व कार्यवाहीमधून जिल्हा प्रशासनाने एकूण 4 कोटी 87 लाख रुपयाची दंडात्मक कारवाई केली आहे. अवैध गौणखनिज उत्खनन आणि वाहतुकीला आळा घालण्यासाठी



जिल्हा महसूल, परिवहन, पोलीस व अन्य विभागाने तालुकास्तरावर भरारी पथके कार्यरत आहेत. ही पथके गौण खनिजांची वाहतूक करणाऱ्या वाहनांची नियमित तपासणी करत आहेत. रॉयल्टी पासेस किंवा वाहतूक पासेस नसलेल्या वाहनांवर शासन नियमांनुसार दंडात्मक कारवाई केली जात आहे. नागरिकांना परिसरात कुठेही अवैध गौण खनिज उत्खनन व वाहतूक होत असल्याचे आढळल्यास, त्यांनी संबंधित उपविभागीय अधिकारी, तहसीलदार किंवा पोलीस विभागस निदर्शनास आणून द्यावे, असे आवाहन जिल्हाधिकारी डॉ. किरण पाटील यांनी केले आहे.



महत्वाचे

बुद्ध आणि त्याचा धम्म ग्रंथांचा सांगतात समारोहाचे आयोजन

अजय टप : दै.विश्वजगत

मलकापूर 17/11/25
तालुक्यातील मौजे वडगाव नवे वडोदा शिवार येथे बुद्ध आणि त्यांचा धम्म ग्रंथांचे पठण करण्यात आले आहे या ग्रंथाचा सांगता समारोह दि. 30 नोव्हेंबर 25 रोजी रविवारला ठरला आहे. तर प्रमुख उपस्थिती भिकू संघ भदन्त विशुदानंद बोधी महास्थविर बुद्धगया ,भदन्त विजय कीर्ती महास्थविर अकोला, भदन्त धम्मज्योती महास्थविर राजुर बुलढाणा, भदन्त विमालरत्ने महास्थविर मुंबई ,भदन्त शिलरत्न महास्थविर नाशिक, भदन्तसुमतीस्स महास्थविर भुसावळ,भंते मोगलायन बापूराव मलकापूर, भदन्त आर्याजी सुजाता नागपूर हे राहणार आहेत.सदर कार्यक्रमाची रूपरेषा सकाळी 7 वा. धम्म ध्वजारोहण, 7-30 ला भिक्खु संघाची रॅली, 9 ला परित्राण पाठ, 11ला भिक्खु संघाला भोजनदान, 11-30 ला भिक्खु संघाचे प्रवचन, 12-30 ला भिक्खु संघाला अष्ट पुरस्कार, 1वा.सामूहिक भोजनदान चे आयोजन करण्यात आले आहे.सदर कार्यक्रमाचे आयोजन पू.भदन्त संघपालची व रमाई महिला मंडळ वडोदा व बौद्ध पंचमंडळ वडोदा यांनी केले आहे. यावेळी महाराष्ट्रातील गाजलेले हरसोडा येथील प्रबोधनपर बुद्ध भीम गीतांचा कार्यक्रमाला आयोजन करण्यात आले आहे.

जिल्हा रुग्णालयात अवयवदान जनजागृती कार्यक्रम उत्साहात संपन्न;अवयवदान ही मानवतेची सर्वोच्च सेवा असल्याचा संदेश

गोपाल काटे : दैनिक विश्वजगत

बुलढाणा : येथील जिल्हा रुग्णालय आणि बजाज हॉस्पिटल, संभाजीनगर यांच्या संयुक्त विद्यमाने आयोजित अवयवदान जनजागृती कार्यक्रम दि. 12 नोव्हेंबर 2025 रोजी जिल्हा रुग्णालयात उत्साहपूर्ण वातावरणात पार पडला. समाजाध्ये अवयवदानाबाबत जागृती वाढविणे आणि त्याचे महत्त्व समजावून देणे हा कार्यक्रमाचा मुख्य उद्देश होता. या प्रसंगी जिल्हा शल्यचिकित्सक डॉ. दत्तात्रय विराजदार, शासकीय वैद्यकीय महाविद्यालय अधिष्ठाता डॉ. कैलास झिने, वैद्यकीय अधीक्षक डॉ. घोटे, नेत्रतज्ञ डॉ. रवी शिंदे, बजाज हॉस्पिटल, संभाजीनगर येथील डॉ.



रोडे, (बाबू रुग्ण विभाग) वैद्यकीय अधिकारी डॉ. गोंगटे, जिल्हा विस्तार व माध्यम अधिकारी, नेत्र समुपदेशक योगेश सिरसाट, श्री. जाधव तसेच अन्य मान्यवरांची उपस्थिती लाभली. कार्यक्रमाला तज्ज्ञांनी अवयवदानाचे सामाजिक, वैद्यकीय आणि मानवी मूल्यांवरील महत्त्व पटवून दिले. मृत्यूनंतरही अवयवदानाद्वारे

अनेकांचे प्राण वाचू शकतात, हा अत्यंत संवेदनशील व प्रेरणादायी संदेश नागरिकांना देण्यात आला. अवयवदानाबाबतच्या विविध प्रक्रियांची माहिती, त्यावरील गैरसमज दूर करणे आणि सामान्य जनतेमध्ये सकारात्मक दृष्टिकोन निर्माण करण्याचे मार्गदर्शनही कार्यक्रमाला देण्यात आले.

कुष्ठरोग शोध अभियानांतर्गत 17 नोव्हेंबर ते 2 डिसेंबर दरम्यान घरोघरी तपासण्या

गोपाल काटे : दै.विश्वजगत

बुलढाणा : केंद्र शासनाच्या मार्गदर्शक सूचनेनुसार राज्यात कुष्ठरोग शोध अभियानांतर्गत 17 नोव्हेंबर ते 2 डिसेंबर 2025 या कालावधीत सर्व जिल्ह्यांमध्ये व्यापक सर्वेक्षणाद्वारे कुष्ठरोगाचे रुग्ण शोधण्याची मोहीम हाती घेण्यात आली आहे. अभियानांतर्गत 8 कोटी 66 लाख लोकसंख्या आणि 1 कोटी 73 लाख 25 हजार घरे सर्वेक्षणासाठी निवडली असून, 65 हजार 832 पथके आणि 13 हजार 166 पर्यवेक्षक या मोहिमेसाठी नियुक्त करण्यात आले आहेत. ग्रामीण भागात प्रत्येक पथक दररोज 20 घरे तर शहरी भागात 25 ते 30 घरांना भेट देऊन प्रत्यक्ष शारीरिक तपासणी करणार आहे. प्रत्येक पथकात एक आशा स्वयंसेविका आणि एक पुरुष स्वयंसेवक सहभागी असून, ते सलग 14 दिवस सर्वेक्षण करतील. कुष्ठरुग्ण शोध अभियानाच्या



राज्यस्तरीय जनजागरण समितीची बैठक नुकतीच आरोग्य सेवा आयुक्त तथा राष्ट्रीय आरोग्य अभियान संचालक डॉ. कादंबरी बलकवडे यांच्या अध्यक्षतेखाली झाली. या बैठकीला आरोग्य सेवा सहसंचालक (क्षयरोग व कुष्ठरोग) डॉ. राजरत्न वाघमारे, राज्य आरोग्य शिक्षण व संपर्क विभागाचे सहायक संचालक डॉ. संजयकुमार जठार, दूरदर्शन

प्रतिनिधी डॉ. आलोक खोब्रागडे, आकाशवाणी मुंबईचे राजेश शेजवले, अलर्ट इंडियाचे वरिष्ठ प्रोग्रामर विन्सेंट के. ए., 'अपाल'चे अध्यक्ष माया रणवरे, महाराष्ट्र कुष्ठ पीडित संघटनेच्या सदस्या मदिना शेख, तसेच जनसंपर्क अधिकारी विकास सावंत या बैठकीला उपस्थित होते. सार्वजनिक आरोग्य व कुटुंब कल्याण मंत्री प्रकाश आंबेडकर यांनी

सर्व जिल्ह्यांच्या पालकमंत्र्यांना तसेच जिल्हाधिकारी व गावांच्या सरपंचांना पत्र लिहून ही मोहीम यशस्वी करण्याचे आवाहन केले आहे. आपल्या जिल्ह्यात कुष्ठरुग्ण शोध अभियानात जास्तीत जास्त कुष्ठरुग्णांचे निदान निश्चितीसाठी सर्व यंत्रणांना मार्गदर्शन करून आपल्या प्रभावी नेतृत्वाखाली ही मोहीम यशस्वी करावी, असे आवाहन सार्वजनिक आरोग्य व

कुटुंब कल्याण मंत्री प्रकाश आंबेडकर यांनी केले आहे. त्याचप्रमाणे आरोग्य विभागाचे मुख्य सचिव डॉ. निपुण सखोल आढावा घेतला आणि सर्व जिल्हाधिकारी यांना पत्राद्वारे आवाहन केले आहे. राज्यातील नागरिकांना सहकार्याचे आवाहन करण्यात आले असून, कुष्ठरोगावरील उपचार पूर्णपणे मोफत, प्रभावी आणि सहज उपलब्ध असल्याची माहितीही आरोग्य विभागाने दिली आहे. संशोधित रुग्णांची वैद्यकीय अधिकाऱ्यांकडून तपासणी करून, कुष्ठरोग निदान झाल्यास त्यांना तत्काळ बहुविध औषधोपचार सुरू करण्यात येणार आहे. घरोघर निदान न झालेले कुष्ठरुग्ण शोधून उपचाराखाली आणणे व संसर्गाची साखळी खंडित करणे, कुष्ठरोगाबाबत समाजात जनजागृती वाढवणे, सन

2027 पर्यंत 'शून्य कुष्ठरोग प्रसार' या ध्येयाच्या दिशेने वाटचाल मजबूत करणे, ही या अभियानाची उद्दिष्टे आहेत. अभियानाच्या प्रभावी अंमलबजावणीसाठी राज्य स्तरावर सर्वेक्षणाविषयी मार्गदर्शन कार्यशाळा आयोजित केली जात आहे. तसेच जिल्हा व तालुका स्तरावर समन्वय समित्या आणि प्रा.आ. केंद्रांवर पथक सदस्यांचे प्रशिक्षण सुद्धा सुरू आहे. राज्यात कुष्ठरोगाचा प्रसार रोखण्यासाठी आणि रुग्णांना वेळेत उपचार मिळावेत या उद्देशाने महाराष्ट्र शासनाने नुकतेच कुष्ठरोगाला 'नोटिफायबल डिसेज' म्हणून घोषित केले आहे. यानुसार कुष्ठरोगाचे निदान झालेल्या सर्व रुग्णांची नोंद दोन आठवड्यांच्या आत संबंधित जिल्हा आरोग्य कार्यालय, सहाय्यक संचालक, आरोग्य सेवा, कुष्ठरोग तसेच स्थानिक नागरी आरोग्य अधिकाऱ्यांकडे करणे आता सर्व डॉक्टर आणि आरोग्य संस्थांसाठी बंधनकारक आहे.

प्रेम ..!

प्रेम तुझ्या छळण्यातही आहे
प्रेम माझ्या जळण्यातही आहे !
प्रेमाची भाषा जरी वेगळी आहे
प्रेम तुला न कळण्यातही आहे !
प्रेमाची वाट वळणा वळणाची
प्रेम त्या वळणावर ढळण्यातही
प्रेमात आयूष्य थांबूनी जाता
प्रेम तुझ्या मागे पळण्यातही आहे
प्रेमात दुरावा आला नशिबी
प्रेम अश्रुतुन गळण्यातही आहे.
प्रेम आज जरी वाटलं हरवलेलं
प्रेम नव्याने मिळवण्यातही आहे !
राजेश दौलतराव दामधर
मु.पो. भारज बु
ता. जाफ्राबाद जि. जालना
मो. 97 30 45 79 40



नगर परिषद निवडणुकीच्या निमित्ताने मा. जिल्हाधिकारी डॉ. किरण पाटील यांची सिंदखेडराजाला भेट, निवडणुकीची तयारी पाहून केले समाधान व्यक्त

अनिल दराडे : दैनिक विश्वजगत

सिंदखेडराजा - मा.राज्य निवडणूक आयोगाने नगर परिषद सार्वत्रिक निवडणूक 2025 करिता निवडणूक कार्यक्रम घोषित केलेला असून दिनांक 4 नोव्हेंबर 2025 पासून आदर्श आचारसंहिता लागू करण्यात आलेली आहे. सदर निवडणुकीच्या अनुषंगाने दिनांक 10 नोव्हेंबर 2025 पासून उमेदवारांचे नामनिर्देशन अर्ज भरण्याची प्रक्रिया सुरु आहे, आज दिनांक 16 नोव्हेंबर 2025 रोजी मा. जिल्हाधिकारी तथा जिल्हा निवडणूक अधिकारी श्री. डॉ. किरण पाटील साहेब यांनी नगर परिषद सिंदखेडराजाला भेट दिली.

आजच्या बैठकीमध्ये मा. डॉ.पाटील साहेबांनी अधिकाऱ्यांना नामनिर्देशन अर्जाबाबत मार्गदर्शन करून नगर परिषद निवडणूक योग्य प्रकारे पार पाडावी असे सांगितले. मागील विधानसभा निवडणुकीमध्ये मध्ये सर्व अधिकाऱ्यांनी कर्मचाऱ्यांनी उत्तम प्रकारे काम केले असेच काम आता नगर परिषद निवडणूक 2025 मध्ये सर्वांनी करावयाचे आहे असे मा. पाटील साहेबांनी सांगितले. डॉ. किरण पाटील साहेब यांनी आजच्या पाहणी दौऱ्यामध्ये सिंदखेड राजा नगर परिषद निवडणुकीसाठी केलेल्या उपाययोजनांचा आढावा घेण्यासाठी भेट दिली. सदर भेटीमध्ये ईव्हीएम

सुरक्षा कक्ष पाहण्यात आला, सुरक्षा कक्षामध्ये CCTV कॅमेरा व्यवस्था तसेच इतर सुरक्षाविषयक महत्वाच्या तयारीविषयी सूचना दिल्या. सोबतच डॉ. पाटील साहेबांनी मतमोजणी केंद्राची सुद्धा पाहणी केली, मतमोजणी केंद्रामधील व्यवस्था, सुरक्षा तसेच इतर सर्व पायाभूत सुविधांची पाहणी करून समाधान व्यक्त केली. नगरपरिषद निवडणुकीसाठी अधिकारी तसेच कर्मचाऱ्यांच्या प्रशिक्षणासाठीचे ठिकानाची सुद्धा पाहणी केली, प्रशिक्षण सर्व अधिकारी तसेच कर्मचाऱ्यांना देण्यात यावे याबद्दल त्यांनी मार्गदर्शन केले. निवडणुकीच्या अनुषंगाने फिरते



पथक, स्थिर पथक यांची संख्या सद्यस्थितीमध्ये पुरेशी आहे, सिंदखेडराजा येथील नामनिर्देशन अर्ज भरणाऱ्या कक्षाला भेट दिली, सक्रिय आहे इत्यादी विषयाचा आढावा घेण्यात आला. मा. जिल्हाधिकारी तथा जिल्हा निवडणूक अधिकारी श्री.डॉ.

किरण पाटील यांनी नगर परिषद सिंदखेडराजा येथील नामनिर्देशन अर्ज भरणाऱ्या कक्षाला भेट दिली, सक्रिय आहे इत्यादी विषयाचा आढावा घेण्यात आला. मा. जिल्हाधिकारी तथा जिल्हा निवडणूक अधिकारी श्री.डॉ.

अधिकारी प्रा. संजय खडसे यांना केल्या. तसेच प्रा. खडसे यांच्या निवडणूक तयारीबद्दल केलेल्या कामाबद्दल समाधान व्यक्त केले. आजच्या या पाहणीवेळी मा.उपजिल्हाधिकारी सदाशिव शेलार, मा. निवडणूक निर्णय अधिकारी प्रा. संजय खडसे, मा. सहाय्यक निवडणूक निर्णय अधिकारी डॉ. आशिष बोबडे, मा. नायब तहसीलदार डॉ. प्रवीणकुमार वराडे, नायब तहसीलदार नितीन बढे, पोलीस निरीक्षक आशिष इंगळे, प्रसार माध्यम नोडल अधिकारी प्रकाश शिंदे तसेच इतर सर्व अधिकारी कर्मचारी उपस्थित होते.

प्रेमात अडसर करणाऱ्या पतीची प्रियकराकडून हत्या गडचांदूर येथून दोन आरोपीला अटक

(कवडु गाताडे : दैनिक विश्वजगत

कोरपणा - कोरपणा पोलीस स्टेशन हद्दीतील मन हेलवणारी नारांडा येथील घटना असून दिनांक 16/11/2025 ची सायंकाळी सात ते आठ वाजताची घटना असून माहिती मयत नितेश रामदास वाटेकर रा.नारांडा वय 38 वर्ष वनसडी येथे सलूनचे दुकान चालवत होता .2022 पासून नितेश व त्याची पत्नी साधना व मुलगी महेक वय 9 हे गडचांदूर येते अरविंद ताकसांडे यांच्या घरी भाड्याने राहत होते. दररोज सकाळी 8 वाजता गडचांदूर येथून वनसडी येथे आपल्या सलून का घंदा करून सायंकाळी 8 वाजता परत जात होता .पत्नी साधना घरी एकटीच राहत होती. बादल सोनी हा याच्या घरी येत होता त्या दोघांची वांगली ओळख झाली त्याचे रूपांतर प्रेमात नंर अतैतिक संबंध आले .या प्रेमप्रकरणामुळे नितेश व साधना पती पत्नीत नेहमी वाद होत होते. तसेच

बादल विरोधात गडचांदूर पोलीस स्टेशन मध्ये तक्रार देण्यात आली यांच्यापुढे मी असे कृत्य करणार नाही असे सांगितले . काही महिने नितेश व साधना हे चंद्रपूर येथे राहण्यास गेले चंद्रपूर वरून आपल्या गावी नारांडा एक महिन्या पासून कुटुंबासह राहून वनसडी येथील सलून चे दुकान नेहमी चालवत व कुटुंबाचे उदरणीवाह आनंदाने करीत होता . मात्र बादल व साधना यांचे प्रेमप्रकरण पडद्या चालू होते . बादलने साधनाला मोबाईल सुद्धा घेऊन दिला फोन वरून साधना कडून नितेश बदल दुकानात केव्हा जाते परत किती वाजता येते माहिती घेतली तसेच माझ्या सोबत लग्न कर नाहीतर तुझ्या न माझ्या प्रेमात आडवा आल्यास नितेश जिवे मारण्याची धमकी देत होता. नेहमी प्रमाणे नितेश 16/11/2025 ला संध्याकाळी 7 वाजता सलून चे दुकान बंद करून वनसडी वरून नारांडा घरी येत असताना नारांडा पोच मार्गावर पुलाजवळ दुचाकीचा अपघात होऊन रोडवर गंभीर अस्थेत असल्याची

माहिती त्याच्या कुटुंबाला दिली त्याच्या नातेवाईकांनी नितेशला ग्रामीण रुग्णालय कोरपणा येथे उपचारासाठी आणले नितेशच्या डोक्याला गंभीर जखमा होऊन असल्याने त्याला डॉक्टरांनी मृत्यू घोषित केला त्या अनुसंधाने मार्ग दाखल करून उत्तर तपासानी साठी शव पोल्सिंसी ताब्यात घेतले : कोरपणा पोल्सिं पथकाने 17 ला सकाळी घटना स्थळाची पाहणी झाल्यावर घटनेत पोल्सिंसा संशय आला हा अपघात नसून घाटपात असल्याचे निष्पणझाले कोरपणा पोलीस पथकाने उलटे चक्र फिरवून अवघ्या चार तासात दोन आरोपींना गडचांदूर येथून आरोपी बादल सोनी वय 22 धंदा स्टार्टेड काम दुसरा तुशार येणगंटीवर वय 19 धंदा लाईट फिटिंग दोन्ही राहणार गडचांदूर अटक केली याच्या विरोधात कोरपणा पोलीस स्टेशनला अप क्र. 0270/2025 भा.न्या स कलम 203 (1),2(5) बी एन. एस.अन्वे गुन्हा दाखल करण्यात आला शव विच्छेदन



करून शव नातेवाईकांना अंत्यविधी देण्यात आले घटना स्थळी मुमूक सुदर्शन पोलीस अधीक्षक यांच्या मार्गदर्शनात ईश्वर कातकडे अप्पर पोलीस अधीक्षक व रवींद्र जाधव उच्च विभागीय पोलीस अधिकारी यांची भेट घटनेचा पुढील तपास लता वाढीवे मॅडम ठाणेदार कोरपणा ,देवानंद केकण पोलीस उपनिरीक्षक , प्रकाश राठोड पोलीस उपनिरीक्षक ,प्रभाकर जाधव पो.ह साईनाथ जाधवाये पो.ह.बळीराम पवार पोह राकेश वाकुलकर पोह ,रामदास आडे ना.पो.पंढरी सिडाम पोह. तपास करीत आहे

वीर भगवान बिरसा मुंडा यांच्या 150 व्या जयंती निमित्त जनजाती गौरव पंधरवाडा कार्यक्रम मोठ्या उत्साहात संपन्न

तुषार महाजन : दै.विश्वजगत

शिर्डी-वीर भगवान बिरसा मुंडा यांच्या 150 व्या जयंती निमित्त जन जाती गौरव पंधरवाडा कार्यक्रमांतर्गत आज दिनांक 14 नोव्हेंबर 2025 रोजी आरोग्य तपासणी शिबिर चे अनुदानित आश्रमशाळा सामोडे येथे माननीय मुख्याध्यापक तथा प्राचार्य मनेष माळी व मुख्याध्यापक योगेश्वर वेंदे यांच्या मार्गदर्शनाखाली प्रा.राजेंद्र सोनवणे यांनी आयोजित केले होते. प्राथमिक आरोग्य केंद्र शिरसोला येथील वैद्यकीय अधिकारी डॉ जे.बी.सूर्यवंशी, सी.एच.ओ.एल. यु.कोकणी,एच.ए.पी.के.पाटील,

आरोग्य सेवक हितेंद्र बडगूजर, आणि सर्व आशा वर्कर्स आरोग्य तपासणी साठी हजर होते.कुष्ठरोग,



क्षयरोग या विषयी विद्यार्थ्यांना मार्गदर्शन करण्यात आले. आरोग्य तपासणी शिबिर यशस्वीतेसाठी शाळेतील शिक्षक विजय ढोले, राकेश पगारे,श्रीमती छाया साखरे,श्रीमती आशा लाडे,प्रविण सुर्यवंशी,बन्शीलाल बहिरम आदी प्रयत्नशील होते.

व्ही.पी.एस मध्ये बालदिन उत्साहात साजरा

तुषार महाजन : दै.विश्वजगत

शिर्डी : व्ही.पी.एस हायस्कूल व द.पू.मेहता कनिष्ठ महाविद्यालयांमध्ये बालदिन उत्साहात साजरा करण्यात आला.

स्वतंत्र भारताचे पहिले पंतप्रधान पंडित जवाहरलाल नेहरू यांची जयंती देशभरामध्ये बालदिन म्हणून साजरी करण्यात येते. यानिमित्तानेच प्रशालेच्या प्रकाश हॉलमध्ये विद्यार्थ्यांसाठी विविध कार्यक्रमांचे आयोजन करण्यात आले. त्यामध्ये मनोगते, गाणी, गोष्टी, नृत्य आणि व्याख्यान यांचा प्रामुख्याने समावेश होता. कार्यक्रमाच्या अध्यक्षस्थानी

प्रशालेचे ज्येष्ठ पर्यवेक्षक श्री. श्रीनिवास गजेंद्रगडकर होते. तसेच मंचावर ज्येष्ठ शिक्षिका श्रीमती ज्योती डामसे, ज्येष्ठ शिक्षक श्री.देविदास खेडकर, श्री.पी.बी.राहिज, श्री.संजय पालवे, श्री.वैभव सूर्यवंशी, श्रीमती सुनिता इथापे, श्रीमती संध्या रत्नाकर, श्रीमती रोहिणी देवरे उपस्थित होत्या.

विद्यार्थ्यांनी कार्यक्रमांमध्ये उत्स्फूर्त सहभाग नोंदवला त्यांनी चाचा नेहरू विषयी माहिती सांगितली. सहभागी विद्यार्थ्यांमध्ये चि.विराज गिठ्टे, कु.अदिती पवार, कु. दर्शना पालकर, कु. क्रिया गायकवाड, कु.जान्हवी कनोजे, कु.तन्वी कनोजे, कु.वेदिका मालुसरे आणि



चि. ओम सोनवणे यांनी सहभाग घेतला. कला शिक्षक श्री.योगेश कोठावडे आणि ज्येष्ठ सेवक श्री. गजानन कदम यांनी देखील गायनामध्ये सहभाग घेतला. बाल दिनानिमित्त नियामक मंडळ अध्यक्ष डॉ. मृणालिनीताई गरवारे, कार्यवाह डॉ. सतीश

गवळी, सहकार्यवाह श्री.विजय भुरके, नियामक मंडळ सदस्य तथा शाळा समिती अध्यक्ष श्री. भगवानभाऊ आंबेकर, प्रशालेचे प्राचार्य श्री.सुहास विसाळ, उपमुख्याध्यापक श्री. विजय रसाळ, उपप्राचार्य श्री. आदिनाथ दहिफळे, पर्यवेक्षक श्री.अनिल

खामकर आणि पर्यवेक्षिका श्रीमती अक्षता पाध्ये यांनी विद्यार्थ्यांना शुभेच्छा दिल्या. कार्यक्रमाचे सूत्रसंचालन श्री. सोमनाथ ढुमणे, प्रास्ताविक श्री. धनंजय काळे तर आभार श्री.वैभव सूर्यवंशी यांनी मानले. शिक्षक मनोगतामध्ये श्री.संजय पालवे यांनी पंडित नेहरू विषयी विशेष माहिती विद्यार्थ्यांना सांगितली .

कार्यक्रमाचे नियोजन सांस्कृतिक विभाग प्रमुख श्री. धनंजय काळे आणि श्री.योगेश कोठावडे यांनी केली तसेच श्री.संकेत कवडे, श्री.श्रीकांत म्हसकर आणि प्रशालेतील सेवक यांनी कार्यक्रमासाठी मोलाचे सहकार्य केले.

महत्वाचे

संभाजीनगरात तापमान 12.4 अंश, राज्यात शुक्रवारपर्यंत थंडीची लाट

बुध्यात पारा 6.2 अंशावर, राज्यात नीचांकी



जळगाव - मध्य प्रदेशासह पाच राज्यांमध्ये निर्माण झालेला हवेचा दाब आणि ताशी ३० किमी वेगाने वाहणाऱ्या वाऱ्यामुळे राज्यात २१ नोव्हेंबरपर्यंत शीतलहर येणार आहे. खान्देशासह उत्तर महाराष्ट्रात याचा सर्वाधिक प्रभाव जाणवणार असल्याने धुव्यात सोमवारी (१७ नोव्हेंबर) सर्वाधिक कमी ६.२ अंश सेल्सियस तापमानाची नोंद झाली. धुळे शहरात गेल्या ४ वर्षांतील नोव्हेंबरातील हा नीचांक आहे. तर छत्रपती संभाजीनगरमध्ये पारा १२.४ अंशावर होता.

जळगाव, नाशिक शहर, मालेगाव, अहिल्यानगर, जेऊर (जि. सोलापूर), यवतमाळ, बोंडसह ७ ठिकाणी पारा १० अंश किंवा त्याखाली नोंदवण्यात आला. सोमवारी यवतमाळ व जेऊरला पहाटे पाच वाजता अनुक्रमे ९.६ व ८ अंश सेल्सियस इतके किमान तापमान नोंदवले असून ते सरासरीपेक्षा अनुक्रमे ७.४ व ६.५ अंशांनी घसरले. तर जळगाव, नाशिक, मालेगाव, गोंदियाला सोमवारी पहाटे पाच वाजता अनुक्रमे ९.८, ९.६, १० व १० अंश इतके किमान तापमान नोंदवले. ते तेथील सरासरीपेक्षा अनुक्रमे ५, ५, ५.१ व ५.८ अंशाने घसरले आहे. डहाणू, अहिल्यानगर, पुणे, सातारा, नांदेड, परभणी, अकोला, अमरावती, नागपूर, वर्धा शहर व लगतच्या परिसरातही थंडीच्या लाटेसदृश्य स्थिती अनुभवली. वारा वहन पॅटर्नमध्ये होणाऱ्या बदलातून २२ नोव्हेंबरपासून काहीशी थंडी कमी होण्याची शक्यता आहे. वेस्टर्न डिस्टर्बन्सची कमी सक्रियता आणि उत्तर-पश्चिमी थंड वाऱ्यांमुळे हा कडाक्याच्या थंडीचा ट्रेंड कायम राहणार असल्याचे तज्ज्ञांनी सांगितले.

सरासरी ४.५ ते ५ अंश घसरण पाच दिवसांपासून पंजाब, हरियाणा, उत्तर प्रदेश, मध्य प्रदेश व राजस्थानात हवेचा दाब निर्माण झाला आहे. तो १०१८ हेक्टापास्कलपर्यंत पोहोचला असून हळूहळू महाराष्ट्राकडे झेपावतो आहे. म्हणून थंडी वाढली आणि तीन दिवसांत पारा आणखी घसरणार आहे. यात ताशी ३० किमी वेगाने वाहणारे वाऱ्याची भर पडली आहे.

मलकापूर नगर परिषद निवडणूक: अर्ज दाखल करण्याचा शेवटचा दिवस उत्साहात


अजय टप : दैनिक विश्वजगत

मलकापूर- मलकापूर नगर परिषद निवडणुकीसाठी आज उमेदवारांनी मोठ्या प्रमाणात उत्साहाने अर्ज दाखल केले. नामनिर्देशनासाठीचा हा शेवटचा दिवस असल्याने दिवसभर उमेदवार आणि त्यांच्या समर्थकांची मोठी गर्दी नगर परिषद कार्यालयात पाहायला मिळाली. तर काँग्रेस पार्टीमध्ये मोठा भूकंप झाला असून भारतीय

राष्ट्रीय काँग्रेस कडून नगराध्यक्ष पदासाठी अतिक जवारी वाले यांना उमेदवारी निश्चित झाल्याचे समजते तसेच भारतीय जनता पार्टी कडून मिलिंद डवले यांच्या नावाचा शिवकामोर्तब करण्यात आला असून तर राष्ट्रावादी काँग्रेस अजित पवार गटाकडून नगराध्यक्ष पदाकरिता प्रसाद भाऊ जाधव हे निवडणुकीच्या रिंगणामध्ये आहेत. सदस्य पदासाठी अर्जाची संख्या वाढली

नगर परिषद सदस्य पदासाठी कालपर्यंत एकूण 137 अर्ज प्राप्त झाले होते. शेवटच्या दिवशी तब्बल 222 अर्ज जमा झाले असून, आतापर्यंत सदस्य पदाकरिता दाखल झालेल्या अर्जांची एकूण संख्या 359 वर पोहोचली आहे. नगराध्यक्ष पदासाठीही प्रतिसाद नगराध्यक्ष पदासाठी कालपर्यंत 5 अर्ज प्राप्त झाले होते. आज

आणखी 15 इच्छुकांनी आपली नामनिर्देशनपत्रे दाखल केली. यामुळे नगराध्यक्ष पदाकरिता अर्जांची एकूण संख्या 20 झाली आहे. निवडणुकीच्या प्रचाराचा सुरुवातीचा टप्पा आता अधिक रंगत जाण्याची चिन्हे दिसत असून, मतदारांसह पक्षीय कार्यकर्त्यांमध्येही उत्सुकता वाढली आहे. नगर परिषद निवडणुकीत यंदा मोठी चुरस पाहायला मिळण्याची शक्यता आहे.



हायस्पीड रेल्वे स्टेशन आराखड्या विरोधात दिव्यातून 2 हजार तक्रारी.

संतोष पडवळ: दैनिक विश्वजगत

ठाणे, दिवा ता १७ नोव्हें : केंद्र सरकारचा महत्वाकांक्षी प्रकल्प असलेल्या बुलेट रेल्वे प्रकल्पाचे काम ठाणे महापालिका क्षेत्रातील म्हाताडी येथे उभारण्यात येत आहे. बुलेट रेल्वे स्थानकाकरीता स्थानिक क्षेत्राचा विकासही करण्याचा निर्णय पालिकेने घेतला होता. त्यासाठी जपान इंटरनॅशनल कॉर्पोरेशन एजन्सी (जेआयसीए) च्या मार्गदर्शनाखाली बुलेट रेल्वे स्थानकासाठी स्थानिक क्षेत्र विकास आराखडा तयार करण्यात आला आहे. या क्षेत्रात ठाणे महापालिका क्षेत्रातील दातिवली, म्हाताडी, बेतावडे, आगासन तर, कल्याण-डोंबिवली महापालिका क्षेत्रातील आयेरे, कोपर, भोपर, नांदिवली (पंचानंद), काटई आणि उसरघर या भागांचा समावेश करण्यात आला आहे. त्यामुळे या भागातील शेतकऱ्यांच्या जमीनी प्रकल्पात बाधित होणार असून त्यास शेतकऱ्यांनी विरोध करण्यास सुरुवात केली आहे. काही दिवसांपूर्वी शिवसेना उद्धव बाळासाहेब ठाकरे पक्षाचे कल्याण ग्रामीण जिल्हा दर्शविला होता. त्यापाठोपाठ आता शिंदेच्या शिवसेनेचे माजी नगरसेवक



रमाकांत मढवी यांच्यासह दोन हजार नागरिकांनी या प्रकल्पाविरोधात पालिकेत तक्रारी नोंदविल्या आहेत. ठाणे हायस्पीड (बुलेट) रेल्वे स्थानकासाठी स्थानिक क्षेत्र विकास आराखडा तयार करण्यात आला असून याविरोधात हरकती आणि सुचना नोंदविण्यासाठी १७ नोव्हेंबर ही अंतिम तारीख देण्यात आली होती. त्यामुळे शेवटच्या दिवशी ठाणे महापालिका मुख्यालयात मढवी यांच्यासह दिवा भागातील नागरिकांनी रांगा लावून तक्रारी नोंदविल्या. यामुळे पालिकेच्या तळमजल्यावरील नागरी सुविधा केंद्राबाहेर नागरिकांची मोठी गर्दी झाली

होती. या प्रकल्पाचा आराखडा तयार करताना शेतकऱ्यांना विश्वासात घेतलेले नाही. याआधी बुलेट रेल्वे, दिवा-वसई, मध्य रेल्वे आणि इतर प्रकल्पांसाठी शेतकऱ्यांनी जमीनी दिलेल्या आहेत. आता पुन्हा या प्रकल्पाला शेतकऱ्यांनी जमिन दिली तर ते भुमीहीन होतील.

त्यामुळे शेतकऱ्यांना विश्वासात घेऊनच प्रकल्प राबविणे गरजेचे आहे असे मा. उपमहापौर रमाकांत मढवी यांनी सांगितले. शेतकऱ्यांची मागणी तांत्रिक दृष्ट्या सक्षम नसल्याने या आराखड्याच्या माध्यमातून या क्षेत्रात प्रत्यक्षात काय करणार आहात, याची स्पष्टता द्यावी. बाधित क्षेत्रातील गावठाण भागाबाबत अनेक गैरसमज आणि अफवा पसरल्या असून त्याची भूमिका स्पष्ट करावी. शेतकरी वर्गास खूप कमी अवधी मिळाला असल्याने सातबारा धारकांची, शेतकऱ्यांची आणि रहिवाशांची लिखित हरकत ऐकून सुनावणी घ्यावी आणि आमहला कार्यदेशीर सल्ला घेऊन आमचे मत मांडण्याची संधी देण्यात यावी. तसेच आमहला अवगत न करता कोणतीही कार्यवाही करू नये अशी मागणी शेतकऱ्यांनी तक्रारीत केली आहे.

राजेश खंदारे : दै. विश्वजगत

उमरखेड - नगरपरिषद उमरखेड जि. यवतमाळ सार्वत्रिक निवडणुकीकरीता दिनांक 10.11.2025 पासून नामांकन प्रक्रिया सुरू झाली आहे. दिनांक 11.11.2025 रोजी निरंक नामांकन प्राप्त झाले आहेत. उमरखेड शहरामध्ये एकुण मतदारांची संख्या 40670 असून त्यापैकी पुरुष मतदार 20560 व स्त्रि मतदार 20110 इतके आहेत. सर्व प्रभागातील एकुण 44 बुधवर मतदान होणार आहे. उमेदवारांनी नामनिर्देशन पत्र ऑनलाईन स्वरूपात भरून मा. निवडणूक निर्णय अधिकारी यांचेकडे त्याची प्रत सादर करावयाची आहे. नामनिर्देशनपत्र स्विकारण्याकरीता प्रभाग निहाय एकूण 6 पथकाची निर्मिती करण्यात आली असून त्यांचेद्वारे नामनिर्देशनपत्र स्विकारण्याची कार्यवाही सुरू आहे. उमेदवारांना सर्व प्रमाणपत्रे, सुविधा व मार्गदर्शन मिळण्याकरीता एक खिडकी

योजना राबविण्यात येत आहे. मतदार केंद्राध्यक्ष व मतदान अधिकारी यांना साहित्य वाटपाची व्यवस्था नगरपरिषद उमरखेड मंगल कार्यालयाचे तळ मजल्यावर केली आहे. मतमोजणीची व्यवस्था नगरपरिषद मंगल कार्यालय येथे करण्यात आली आहे. निवडणूक प्रक्रिया सुरळीत व भय मुक्त वातावरणात पार पाडण्याकरीता शहरातील चारही दिशांना स्थिर पथक, 2 भराारी पथक, 1 व्हीडीओ पाहणी पथक अशा विविध पथकाची नेमणुक

करण्यात आली आहे. नगरपरिषद उमरखेड सार्वत्रिक निवडणूकीकरीता दिनांक 02.12.2025 रोजी मतदान होणार असून मतदानाचा वेळ सकाळी 7.30 ते सायंकाळी 5.30 पर्यंत आहे. मतमोजणीची संपूर्ण कार्यवाही नगरपरिषद कार्यालय उमरखेड येथे दिनांक 03.12.2025 रोजी होणार आहे. संपूर्ण निवडणूक प्रक्रिया पूर्ण करण्याकरीता एकुण अंदाजे 500 कर्मचारी विविध पथकामध्ये समाविष्ट आहेत.



ठाणे महापालिकेतर्फे ज्येष्ठ नागरिक दिन साजरा.

संतोष पडवळ: दै. विश्वजगत

ठाणे : ठाणे महापालिका आणि ज्येष्ठ नागरिक संघ मध्यवर्ती समिती, ठाणे यांच्या संयुक्त विद्यमाने सोमवारी गडकरी रंगायतन येथे जागतिक ज्येष्ठ नागरिक दिनाच्या निमित्ताने कार्यक्रमाचे आयोजन करण्यात आले होते. ज्येष्ठ नागरिक हा अनुभवाचा ठेवा असतो. त्याच्या अनुभवाचा, माहितीचा सगळ्यांना फायदा व्हावा, यासाठी त्यांच्याशी संवाद वाढवणे आवश्यक असते. अशाप्रकारचा कार्यक्रम ठाणे महापालिकेतर्फे आयोजित केला जावा यासाठी आपण प्रथमपासून पुढाकार घेतल्याचे प्रतिपादन खासदार नरेश म्हस्के यांनी केले. तसेच जीवनाच्या प्रत्येक वळणावर लढा देणाऱ्या ज्येष्ठ नागरिकांचा प्रत्येक शब्द अनमोल असतो, असेही खासदार म्हस्के म्हणाले. याप्रसंगी, माता पिता



आणि ज्येष्ठ नागरिकांचा निर्वाह व कल्याण अधिनियम, २००७ या कायद्याशी निगडित अनुभवांचे विवेचन उपायुक्त (माहिती व जनसंपर्क) उमेश बिरारी यांनी केले तर प्रास्ताविकात ज्येष्ठ नागरिक संघ मध्यवर्ती समितीचे अध्यक्ष प्रकाश दिघे यांनी समितीचे कार्य, ज्येष्ठ नागरिक संघाला आवश्यक असणाऱ्या सुविधा, कार्यालयांसाठी जागा याबद्दलचे निवेदनही सादर केले. याप्रसंगी व्यासपीठावर, उपायुक्त (समाजविकास) अमरा कदम, समितीचे उपाध्यक्ष रवींद्र दळवी उपस्थित होते. ज्येष्ठ नागरिकांचे प्रश्न, कायद्यातील तरतुदी यांच्याबाबत

अॅड. प्रमोद ढोकले यांनी केलेल्या मार्गदर्शनपर व्याख्यानाने कार्यक्रमाची सुरुवात झाली. त्यानंतर, मेघना आणि हेमंत साने संचालित 'दिल की आवाज' हा जुन्या मराठी आणि हिंदी गीतांचा मनोरंजनात्मक कार्यक्रम सादर करण्यात आला. या कार्यक्रमापूर्वी, हिंदुहृदयसम्राट शिवसेनाप्रमुख बाळासाहेब ठाकरे यांच्या स्मृतीदिनाच्या निमित्ताने गडकरी रंगायतनमधील त्यांच्या प्रतिमेस खासदार नरेश म्हस्के यांनी पुष्पहार अर्पण करून अभिवादन केले. त्याप्रसंगी, उपायुक्त उमेश बिरारी, उपायुक्त अनया कदम, माहिती व जनसंपर्क अधिकारी रवींद्र मांजेकर, उप माहिती व जनसंपर्क अधिकारी प्राची डिंगणकर, ज्येष्ठ नागरिक संघ मध्यवर्ती समितीचे अध्यक्ष प्रकाश दिघे, अॅड. प्रमोद ढोकले आदी उपस्थित होते.

राष्ट्रीय पत्रकार दिनानिमित्त आध्यात्मिक सत्संग पत्रकार सन्मान सोहळा संपन्न

संजय महाजन: दै. विश्वजगत

शेगांव- :- संत निरंकारी मिशन शाखा शेगांव रविवार दि. 16 नोव्हेंबर 2025 रोजी संत निरंकारी सत्संग भवन, शेगांव येथे आध्यात्मिक सत्संग व राष्ट्रीय पत्रकार दिनाच्या अनुषंगाने पत्रकार बांधवांचा सत्कार सोहळा आयोजित करण्यात आले होता. कार्यक्रमाला प्रमुख उपस्थिती आ.शिवाजीराव पाटील संत निरंकारी मंडळाचे अकोला क्षेत्राय संचालक यांची होती.

संत निरंकारी मिशन च्या माध्यमातून मानवतेच्या कल्याणार्थ वेळोवेळी संपूर्ण विश्वामध्ये - स्वच्छता अभियान, वृक्षारोपण, निशुल्क आरोग्य



तपासणी, नैसर्गिक संकटाच्या वेळी सहायता, रक्तदान शिबिर असे अनेक जनसेवेचे उपक्रम राबविण्यात येतात.

प्रेस मिडिया या सर्व उपक्रमाच्या बातम्या नियमित विविध वर्तमान पात्रात देऊन सहकार्य करीत असतात.

सदर सत्कार सोहळ्यात वरिष्ठ पत्रकार अरुण भटकर, देवानंद उमाळे, अनिल उंबरकर, राजेश चौधरी, धनराज सनासे, अमर बोरसे, दिनेश महाजन, सतीश अग्रवाल दत्ता तांयडे यांचा संत निरंकारी मिशनचे साहित्य शाल देऊन सत्कार बुलडाणा जिल्हा संयोजक, ज्ञान प्रचारक तथा शेगांव ब्रँच मुखी संतोषजी शेगोकार रमेश पानझाडे गुलाबराव पिंपळकर सुनील सरप मान्यवरांच्या हस्ते सत्कार करण्यात आला. सर्व पत्रकार यांनी सत्संगाचा लाभ घेऊन प्रसाद लीगर आनंद घेतला. या प्रसंगी महिला पुरुष यांची मोठ्या संख्येने उपस्थित होते. कार्यक्रमाचे संचालन आधार शिवचरण गाडगे यांनी केले.

शिवसेना प्रमुख स्व. बाळासाहेब ठाकरे यांना स्मृतीदिनी जिल्हा संपर्क कार्यालयात विनम्र अभिवादन

अजय टप : दै. विश्वजगत

मलकापूर:- हिंदुहृदय सम्राट शिवसेनाप्रमुख स्व. बाळासाहेब ठाकरे यांना 13 व्या स्मृतिदिनानिमित्त जिल्हा संपर्क कार्यालय अभिवादन करण्यात आले. मलकापूर येथील शिवसेना जिल्हा संपर्क कार्यालयात शिवसेना उपजिल्हाप्रमुख गजानन ठोसर, शहर प्रमुख हरीदास गणबास सह आदि पदाधिकाऱ्यांच्या उपस्थितीत आज दि.17 नोव्हेंबर 25 रोजी अभिवादन कार्यक्रमाचे आयोजन केले होते.

स्व.बाळासाहेबांच्या प्रतिमेला माल्यार्पण करून उपस्थितांनी अभिवादन केले, यावेळी शिवसेना उपशहरप्रमुख बाळू पोलाखरे, उपशहरप्रमुख शकील जमादार, कामगार सेना तालुका प्रमुख राम थोरबोले, वाहतूक सेना शहरप्रमुख इम्रान लकी, युवासेना शहरप्रमुख मंगेश सातव, माजी नगरसेवक पांडुरंग चिम, विभागप्रमुख सत्तार शाह, विभागप्रमुख चॉंद चव्हाण, उखडी तांदूळकर, अनिल श्रीखंडे, रमेश जामोदे, मुश्ताक जमादार, राहुल गणबास, राष्ट्रापाल नरवाडे, अविनाश सावळे सह आदि पदाधिकाऱ्यांची उपस्थिती होती.



ठाणे : दिवा रेल्वे स्थानक पूर्वेला ठाकरे शिवसेनेकडून हिंदुहृदयसम्राट बाळासाहेब ठाकरे यांच्या स्मृतिदिनानिमित्त वंदन करण्यात आले. प्रसंगी भजन कार्यक्रमाचे आयोजन करण्यात आले होते प्रसंगी दिवा ठाकरे शिवसेनेचे सर्व पदाधिकारी व कार्यकर्ते उपस्थित होते. (फोटो - संतोष पडवळ)